

جلد: ۳۶ شمارہ ۲:

فکر و نظر ---- اسلام آباد

پاکستانی جامعات میں عربی زبان و ادب  
اور علوم اسلامیہ میں تحقیق ☆

ڈاکٹر سفیر اختر ☆

وطن عزیز کی جامعات کے حوالے سے عربی زبان و ادب اور علوم اسلامیہ کی تحقیق و تفصیل کا جائزہ لینے سے پہلے ، اگر تو آبادیاتی دور (۱۸۵۷ء - ۱۹۴۷ء) میں ان شعبوں میں تعلیم و تعلم اور جامعاتی سطح پر ان میں تحقیق پر ایک نظر ڈال لی جائے ، تو چندال نامناسب نہ ہوگا ۔

### پس منظر

دنیا بھر میں مسلمان معاشروں نے ہر دور میں اپنی شناخت اور دینی فرائض کی اوایگی کے لیے عربی زبان اور علوم اسلامیہ کی تعلیم و تدریس پر توجہ دی ہے ، اور بدلتے ہوئے حالات کے تحت انہوں نے کم و بیش تحقیق و اجتہاد سے بھی کام لیا ہے ۔ عام آدمی کی دینی دلچسپی اور ثروت مند اہل علم کے پہلو بہ پہلو بر صیر کے حکمرانوں نے علماء و معلمین اور ان کے خانوادوں کے لیے "مد معاش" کی شکل میں وظائف مقرر کیے ، اور وہ اپنے اپنے شروں اور قصبوں میں معاشی تحفظ کے ساتھ تعلیم و تدریس ، تصنیف و تالیف اور

لوسر شرف وہ کیتھ

☆

تحقیق و مطالعہ میں مصروف رہے - بر صغیر کے سیاسی استحکام اور امن و امان کے ساتھ حکمرانوں کی علم پروری اور علماء دوستی ہی کا نتیجہ تھا کہ یروون ہند سے اہل دانش کمیج کمیج کر یہاں آتے رہے اور علم و دانش اور حرف و تحقیق کی محفلوں کی رونق افزائی کا باعث ہے رہے - جب سات سندر پار سے آنے والے برتاؤی تاجریوں نے اس خلیے میں سیاسی قوت حاصل کی تو یہاں پلے سے ایک نظام تعلیم اور سلسلہ تصنیف و تحقیق موجود تھا - یہ نظام تعلیم اخخار ہوئی صدی کے ملا نظام الدین سالوی (م ۷۴۸ھ) کے نام پر "درس نظامی" کے نام سے معروف ہے جس نے بر صغیر کے مسلم اقتدار میں ہمدرج یہ شکل اختیار کی تھی<sup>(۱)</sup>۔

ایسٹ انڈیا کمپنی کے نظماء نے ابتداء اپنی ساری توجہ زیادہ سے زیادہ تجارتی منافع کمانے پر مرکوز رکھی ، اور مقامی آبادی کے نظام مذہب و محاذیت میں مداخلت سے کلیتی گریز کیا ، تاہم بھگال میں مؤثر قوت ہے کے بعد اسے عدالتی نظام ، جو ماضی کی روایت کے مطابق چل رہا تھا ، کے لیے ایسے تعلیم یافتہ افراد کی ضرورت پڑی جو اسلامی فقہ و قانون میں صہارت رکھتے ہوں ، اور دیوانی و فوجداری عدالتوں میں متنوع فرائض انجام دینے کے اہل ہوں - اس پس منظر میں اکتوبر ۱۸۷۷ء میں کلکتہ میں "درسہ عالیہ" قائم کیا گیا اور اس میں مردوج درس نظامی کی تدریس کا اہتمام کیا گیا - روایت پر ایک قدم آگئے یہ رکھا گیا کہ باقاعدہ سالانہ امتحانات کا طریق کار رائج کیا گیا اور کامیاب طلبہ کو استاد کی جانب سے جاری کردہ "اجازہ" کے جائے درسہ کی طرف سے سند دی جانے لگی<sup>(۲)</sup> - درس نظامی یا دوسرے لغظوں میں عربی و فارسی زبانوں اور اسلامیات کی تدریس کے لیے "درسہ عالیہ" کلکتہ کی بنیاد رکھنے کے چار سال بعد سرویم جو نز ، میکس مل اور بعض دوسرے مستشرقین کی کوششوں سے "رائل ایشیا نک سوسائٹی آف بھگال" قائم کی گئی جس کا مقصد مشرقی زبانوں اور علوم کی تحقیق و اشاعت تھا - سوسائٹی نے دوسری ایشیائی زبانوں کے ساتھ عربی اور فارسی متون ایڈٹ کرائے اور انہیں مغربی معیار کے مطابق شائع کیا<sup>(۳)</sup> ، تاہم برتاؤی

مشرق قین کی "مشرقت پندی" بعض دوسرے برطانوی اہل الرائے کو پسند نہ تھی - ان کے نزدیک مغربی علوم اور انگریزی زبان کے توسط ہی سے اہل ہند کو "تہذیب" سکھائی جا سکتی تھی، اور خداوند نے اہل برطانیہ کو یہ موقع اس لیے نہیں دیا تھا کہ وہ خود "مشرق" کے رنگ میں رنگے جائیں۔

بر صغیر میں ایسٹ انڈیا کمپنی کے اثر و اقتدار کا ابتدائی زمانہ وہی تھا، جب مغربی دنیا میں اشاعت مسیحیت کا جذبہ اگڑائی لے رہا تھا۔ اس مقصد کے لیے برطانیہ میں یکے بعد دیگرے انہمیں وجود میں آ رہی تھیں، جن میں سے ایک "پپٹسٹ مشنری سوسائٹی" تھی جس کا مبشر ولیم کیری ۱۹۲۷ء میں لکلتہ پہنچا۔ کمپنی کے کارپروپریوٹر نے اسے اپنے مقبوضہ علاقے میں کام کی اجازت نہ دی، اور اسے لکلتہ سے ۱۳ میل کے فاصلے پر ایک منصری آبادی "سیرام پور" میں قیام کرنا پڑا جو اہل ڈنمارک کے قبضے میں تھی، تاہم اشاعت مسیحیت کے جذبے سے سرشار اور بر تہذیب کے زعم میں بنتا مسیحی مبشرین نے برطانوی پریس، مذہبی تنظیموں، کمپنی کے نظماء میں اپنے خیر خواہوں اور پارلیمنٹ کے ذریعے ایسٹ انڈیا کمپنی کو تھوڑے عرصے میں مجبور کر دیا کہ وہ مسیحی مبشرین کو اپنے زیر تسلط علاقے میں قیام کرنے کی اجازت دے۔

سیرام پور کے مسیحی مبشرین کے نزدیک اہل بر صغیر کی قدیم علمی زبانوں، سنکریت اور عربی و فارسی کے جائے رانجی الوقت زبانوں بھالی اور اردو کو اہمیت حاصل تھی۔ انہوں نے عام بولی جانے والی زبانیں سیکھیں اور ان میں بالکل کے تراجم کا آغاز کیا۔ جہاں تک نظام و نصاب تعلیم کا تعلق تھا، وہ واضح ذہن رکھتے تھے کہ اہل بر صغیر میں تبدیلی مغربی نظام تعلیم سے آئے گی، مگر ذریعہ تعلیم لازماً مقامی زبانیں ہوں۔ ان کے سامنے مغرب کی نشأة ثانیہ کا تجربہ تھا، جب لاطینی اور یونانی جیسی کلاسیکی زبانوں کے جائے عوام کی زبانوں کو بڑھا دیا گیا تھا، اور انہی کے ذریعے جدید افکار مضبوط ہوئے تھے۔

۱۸۱۳ء میں ایسٹ انڈیا کمپنی کے نظماء نے اہل بر صیر کی تعلیم پر ایک لاکھ روپے خرچ کرنے کی سفارش کی، تو بدستور مشرقی علوم والہ کے دلدادہ مستشر قین موثر تھے، تاہم ۱۸۱۳ء کی سفادش پر دس برس بعد عمل ہوا۔ کمپنی نے چند مدارس کی سرپرستی شروع کی۔ ۱۸۲۵ء میں ”دہلی کالج“ کا افتتاح ہوا جس کی جیاد مشرقی علوم کی ایک پرانی درس گاہ ”مدرسہ غازی الدین فیروز جنگ“ (سال تاسیس، ۷۹۲ء) پر رکھی گئی تھی۔ ”دہلی کالج“ میں دوسرے علوم کے ساتھ عربی و فارسی اور سنسکرت پڑھائی جاتی تھی اور ”سنسکرت اور عربی کی ترقی کی خاطر ان قدیم زبانوں میں تراجم کے لیے فیاضی کے ساتھ اہمادی جاتی تھی۔ صرف ایک کتاب کے عربی ترجمے کے لیے بیش ہزار روپے کی منظوری دی گئی (۴)۔ عربی زبان کے ساتھ درس نظامی میں شامل بعض کتابیں زیر درس تھیں۔ مولوی مملوک علی ہانو توی، مولوی سدید الدین اور مولوی سجان خوش نمایاں اسنادہ میں سے تھے۔ ”دہلی کالج“ کے پرنسپلوں میں معروف مستشرق ڈاکٹر اے۔ سپر انگر بھی شامل تھے۔ انہوں نے اسی زمانے میں ”تاریخ یمنی“ مرتب کی تھی۔ مولوی سجان خوش کی شریت ”وفیات الاعیان (اين خلاكان)“ کے مترجم کی حیثیت سے ہے۔ ”دہلی کالج“ کے طالب علموں میں ڈپٹی نذیر احمد، مولوی محمد حسین آزاد، مولوی ذکاء اللہ، میر ناصر علی ایڈیشنر ”صلائے عام“ اور مولوی کریم الدین پانی پتی جیسے اہل علم شامل ہیں، جنہوں نے اردو ادب کے ساتھ تاریخ اور علوم اسلامیہ میں متعدد تحریریں یادگار چھوڑی ہیں۔

ایسٹ انڈیا کمپنی کے نظماء اور گورنر جنرل کی کونسل میں اہل ہند کی تعلیم کے حوالے سے مستشر قین کے نقطہ نظر کے خلاف انگریزی زبان کے دائی مسلسل کوشش رہے، بلآخر ان کی جدوجہد رنگ لائی اور ۱۸۳۵ء کو گورنر جنرل نے بے اجلاس کونسل فیصلہ کیا کہ :

حکومت برطانیہ کا برا مقصد اہل ہند میں یورپین لیٹرچر اور سائنس کی اشاعت کرتا ہے۔ جو اور جس قدر رقوم مقابله تعلیم کے لیے مخصوص ہیں، وہ صرف انگریزی تعلیم پر صرف ہونی چاہیں (۵)۔

اس فیصلے میں لارڈ میکالے کی خوش بیانی اور طلاقت لسانی نے جیادی کروار ادا کیا تھا۔ لارڈ میکالے نے انگریزی زبان اور مغربی علمی سرمائے کی تعریف کرنے اور افادیت واضح کرنے پر ہی اتفاق نہیں کیا، بلکہ مشرقی علوم کا مذاق اڑایا<sup>(۲)</sup>، تاہم مشرقی زبانوں کے حامیوں اور انگریزی کے طرف داروں کے درمیان سرد جنگ جاری رہی۔

اس نئے فیصلے سے "مدرسہ عالیہ کلکتہ" اور "دہلی کالج" مدد تو نہ ہوئے، البتہ کمپنی کے تعاون سے چلنے والے تعلیمی اداروں میں انگریزی ذریعہ تعلیم قرار دے دی گئی اور عربی و فارسی کو دلیس نکالا دے دیا گیا۔ بعد ازاں مسحی مبشرین نے اپنے پیش رو سیرام پور مشن کے بانیوں کی سوچ مسترد کر دی، اور انہوں نے جو ادارے قائم کیے، حکومت وقت سے امداد حاصل کرنے کے لیے ان میں انگریزی کو بطور ذریعہ تعلیم اپنالیا۔ مسلمانوں کے احتجاج اور عرض داشتوں کے نتیجے میں لارڈ میو نے ۱۸۷۱ء میں عربی اور فارسی کو اختیاری مضمون کے طور پر سکول اور کالج کی سطح پر پڑھنے کی اجازت دی، مگر دوسرے مضمون کی طرح ان کے لیے بھی انگریزی ہی "ذریعہ تعلیم" تھی۔

۱۸۵۲ء میں طے پیا کہ کمپنی کے مقبوضات میں ہر صوبے میں محکمہ تعلیم قائم ہو اور ان مدارس کو جو سرکاری تحویل میں نہیں، امدادی رقم دی جائیں۔ کلکتہ، مدراس اور بمبئی میں مغربی جامعات کے نقشے پر جامعات قائم کرنے کا فیصلہ ہوا۔ پنجاب چند سال پہلے کمپنی کے مقبوضات میں شامل ہوا تھا (۱۸۳۹ء)، تاہم محکمہ تعلیم کے قائم ہونے پر ۱۸۶۳ء میں "گورنمنٹ کالج لاہور" وجود میں آیا۔ ڈاکٹر جی۔ ڈبلیو۔ لاہور کو پہلی مقرر کیا گیا۔ ڈاکٹر لاہور کی ساری المحن ایک مستشرق کی تھی اور لاہور آنے سے پیشتر "لکٹر کالج لندن" میں عربی اور اسلامی قانون کے پروفیسر تھے۔ جہاں ڈاکٹر لاہور کا جھکاؤ اپنی تعلیم اور رہنمائی کے تحت مشرقی علوم اور اللہ کی جانب تھا، وہیں انہیں "گورنمنٹ کالج لاہور" کے انتظام کے دوران میں تجربہ ہوا کہ انگریزی زبان کے ذریعہ تعلیم حاصل کرنے والے طلبہ میں حریتی فکر اور ایجاد نام کی کوئی چیز نہیں تھی، ان کی کل کائنات نکالی تھی، چنانچہ لاہور نے جوڑی ۱۸۶۵ء میں مقامی رو ساء اور اہل دانش کے ساتھ مل کر

”اجمن پنجاب“ قائم کی اور ایک ”اور نیشنل یونیورسٹی“ کے لیے مم چلائی - فوری طور پر یونیورسٹی توانہ من سکی ، البتہ ۱۸۷۲ء میں لاہور میں وہ اوارہ وجود میں آگیا جو آج ”اور نیشنل کالج - پنجاب یونیورسٹی“ کہلاتا ہے - اس کالج کے مقاصد میں : ”(۱) جہاں تک ممکن ہو پنجاب کی دلی زبانوں کے ذریعے یورپین علوم و فنون کو شائع کرنا اور دلی ادبیات کو ترقی اور وسعت دینا ، (۲) مشرقی انسن اور ادبیات کی عمدہ تعلیم کو ہر طرح سے تقویت دینا“<sup>(۷)</sup> شامل تھا - پنجاب یونیورسٹی قائم ہونے پر اور نیشنل کالج اس کا حصہ بن گیا (۱۸۸۲ء) - یہ اوارہ گزشتہ سوا صدی سے بر صیری کی چند زبانوں اور عربی کی تدریس ، نیز ان زبانوں کے ادب و لغت میں تحقیق میں معروف ہے - نوابیاتی دور میں کالج سے جو مستشر قین بطور پہل و لستہ رہے ، ان میں ڈاکٹر لائنز کے علاوہ ایم - اے - شائن ، انی - ڈبلیو - آرٹس اور اے - ڈبلیو - سڑاٹن جیسے اہل علم شامل ہیں - عربی زبان کے اساتذہ میں مولانا فیض الحسن سارپوری ، مولوی محمد حسین آزاد ، مولوی عبداللہ ثوکی ، ڈاکٹر عظیم الدین احمد ، ڈاکٹر مولوی محمد شفیع ، مولانا عبد العزیز میکن ، مولانا نور الحق اور ڈاکٹر شیخ عنایت اللہ جیسے صاحب ہنر شامل ہیں - ڈاکٹر لائنز تصنیف و تالیف کو ترجمہ پر فوکیت دیتے تھے ، ان کے ندویک ترجمہ اصل متن کا حلیہ پکانے کے مترادف تھا ، چنانچہ انہوں نے ”دلی کالج“ کی روایت کے بر عکس نقی کتابوں کی ترتیب و تسویہ اور قدیم متون کی تصحیح و ترتیب پر توجہ دی - ڈاکٹر لائنز نے تصحیح و تدوین متون ، اشاریہ سازی اور وضاحتی فرستوں کی تیاری کی جو روایت قائم کی ، بعد کی نسلوں نے اسے قائم رکھا ہے - اساتذہ اور نامور طلبہ نے عربی زبان و ادب کے حوالے سے تاریخ اور بعض خالص دینی موضوعات کو بھی اپنی تحقیق کا موضوع بنایا ہے -

نوآبادیاتی حکومت کے زیر انتظام جو جامعات اور تعلیمی ادارے قائم ہوئے ، ان میں عربی زبان کی تدریس و تعلیم کے لیے تو گنجائش تھی ، مگر ”اسلامیات“ یا ”علوم اسلامیہ“ کے لیے کوئی جگہ نہ ہو سکتی تھی ، تاہم اس عرصے میں مسلمانوں نے اپنی مدد آپ کے تحت ”اسلامیات“ کی تدریس کے ادارے قائم کیے ، جنہوں نے تصنیف و تالیف اور

تحقیق میں اپنی سی کوششیں کیں۔ مسلمان الہ دانش کا وہ گروہ جو ۱۸۵۷ء کی ناکام جنگ آزادی کے بعد یہ سمجھنے لگا تھا کہ نو آبادیاتی حکمرانوں سے آزادی حاصل کرنا ممکن نہیں، البتہ ان کے اقتدار سے مسلمانوں کی تہذیبی شناخت اور دین اسلام کو جو خطرات درپیش ہیں، ان کا تدارک کیا جا سکتا ہے۔ ان الہ دانش نے دینی مدارس قائم کر کے ایمان و عقیدہ اور تہذیبی و ثقافتی شناخت کا تحفظ کیا۔ دارالعلوم دیوبند (تاسیس، ۱۸۶۷ء) اور اس سے ولستہ تعلیمی اور اروں میں اسلامیات کی تدریس "درس ظای" یا اس میں معمولی رو و بدل کے ساتھ جاری رہی، نیز ان مدارس کے اساتذہ اور فاضلین دارالعلوم نے دینی موضوعات پر قلم اٹھایا ہے۔

"دارالعلوم دیوبند" کے بانیوں کے بر عکس جو الہ دانش مسلمان بر صفير کی معاشرتی اور سیاسی زندگی کے لیے نئے حکمرانوں سے اچھے تعلقات اور انگریزی زبان و ادب کی تعلیم کو ضروری سمجھتے تھے، انہوں نے سرستید احمد خان کا ساتھ سرستید احمد خان نے "محمد انیگلو اور نیشنل کالج علی گڑھ" (تاسیس ۱۸۷۷ء) کی داغ بیل ڈالی۔ علی گڑھ کالج کے منتظرین کے پیش نظر یہ امر تھا کہ کالج کے تمام طلبہ اچھے مسلمان ہوں، اور عادات و اطوار، نیز جدید علوم اور زبان میں مہارت کے اعتبار سے حکمرانوں کے لیے قابل قبول ہوں۔ روز اول سے علی گڑھ میں "دینیات" کی تدریس کا اہتمام کیا گیا، مگر اس کا مقصد اعلیٰ معیار کی تصنیف و تالیف یا تحقیق نہ تھا۔ "محمد انیگلو اور نیشنل کالج علی گڑھ" کے طالب علم مولانا محمد علی جوہر (م ۱۹۳۱ء) نے لکھا ہے:

(دینیات کی) کتابوں میں زیادہ تر طہارت کے رسمی اصول، نمازوں کی ادائیگی یا بُوی جماعتوں کے طلبہ کے لیے نکاح و طلاق اور جیزہ کے بارے میں اسلام کے موئی موئی قوانین کا ذکر ہوتا تھا۔ قرآن جمارے لیے ایک بد کتاب تھی اور احادیث رسول ﷺ محسوس برائے نام اہمیت رکھتی تھیں۔ صرف ایک مرتبہ کالج کی بعض جماعتوں نے نبی اکرم ﷺ کی زندگی پر ایک ابدانی کتاب پڑھی تھی، اور وہ بھی دس بارہ صفحات سے آگے نہ بڑھ سکے۔ کسی

نصالی کتاب میں علم کلام و مناظرہ کی حیثیت سے دینات کا سرے سے کوئی ذکر نہ تھا۔ ہندوستانی جامعات میں مشرقی زبانیں ہمیشہ ہی بے توجی کا شکار رہی ہیں اور انہیں جو اونٹی حیثیت حاصل تھی، اس کا انضصار انہیں غیر شعوری طور پر دیے گئے سرکاری نام ”ثانوی زبانیں“ سے ہوتا ہے ۔۔۔ نصالی کتابوں سے جو معمولی معلومات ہمیں حاصل ہوتی تھیں، ایک رات میں رٹ لی جاتیں اور اگلی صبح کرہ امتحان میں جوانی کاپی پر فر فر لکھ دی جاتی تھیں (۸)۔

دسمبر ۱۹۲۰ء میں ”مہمن انگلو اور نیشنل کالج علی گڑھ“ کو یونیورسٹی کا درجہ دے دیا گیا، شعبہ اسلامیات قائم کیا گیا، مگر عملاً اس کی حیثیت برائے نام رہی۔ شعبہ عربی کے لیکھار مولانا سید سلیمان اشرف ابتداء شعبہ اسلامیات کے اعزازی ریڈر تھے۔ تقریباً دو سال گزرنے پر انہیں اس شعبہ کا مستقل ریڈر بنایا گیا۔ صاحبزادہ آفتاب احمد خان (م ۱۹۳۰ء) نے واکس چانسلر بننے پر (دسمبر ۱۹۲۳ء) شعبے کی ناگفتہ پہ حالت دیکھ کر رائے قائم کی کہ ”یا تو اس شعبہ کا کام شروع ہو، ورنہ بند کر دیا جائے۔“ محض کاغذ پر اس کا قائم رہنا ہے کار (۹)۔

صاحبزادہ آفتاب احمد خان نے شعبے کا باقاعدہ نصاب مرتب کرنے کے لیے معروف معاصر برطانوی مستشر قین ڈاکٹر آرٹلڈ، ڈاکٹر ڈینی سن راس اور جرمن فاضل ڈاکٹر کرینکو سے مشورہ کیا، اور اس کی روشنی میں نصاب کا خاکہ ترتیب دے کر علامہ محمد اقبال، ڈاکٹر مولوی محمد شفیع اور صلاح الدین خداخوش کی آراء لیں (۱۰)، مگر شعبہ اسلامیات کے ریڈر مولانا سید سلیمان اشرف اور واکس چانسلر کے درمیان اختلاف سے اتنی بد مزگی پیدا ہو گئی کہ یہ ساری مشق دھری کی دھری رہ گئی (۱۱)۔ ”مسلم یونیورسٹی علی گڑھ“ کا شعبہ اسلامیات لشتم پہتم چلتا رہا، مگر یونیورسٹی کے ارباب حل و عقد کبھی اس کی کارکردگی سے

مطمئن نہ ہوئے اور اہل علم کے ہاں یونیورسٹی کے شعبہ اسلامیات کے نصاب، اساتذہ کے تقرر اور دوسرے متعلقہ مسائل پر گفتگو ہوتی رہی (۱۲)۔

اگرچہ اسلامیات کے نصاب کی اصلاح اور دوسرے متعلقہ مسائل پر گفتگو ہوتی رہی، تاہم شعبہ اسلامیات کی کارکردگی سے مایوسی کا ایک نتیجہ یہ سانسے آیا کہ ”آل اغیار مسلم انجو کیشنل کافرنس“ نے اپنے ۷۲ ویں اجلاس (رامپور: ۲۳ فروری ۱۹۳۶ء) میں ”شعبہ اسلامیات“ قائم کیا جس کی اولین نشست کی صدارت ڈاکٹر سید ظفر الحسن (م ۱۹۳۹ء) نے کی تھی۔ ڈاکٹر سید ظفر الحسن مسلم یونیورسٹی کے شعبہ فلسفہ کے سربراہ تھے۔ مولانا عبدالماجد دریابادی کے الفاظ میں ”عقائد کے لحاظ سے بڑے پختہ مومن، بلکہ مومن گر (تھے)۔ یہ ان ہی کا فیض و تصرف تھا کہ مسلم یونیورسٹی کے بعض اور شعبوں میں اخال اور بے دینی کی جتنی بھی گرم بازاری رہی ہو، عین اس دور میں شعبہ فلسفہ اس وبا سے نہ صرف محفوظ و غیر متاثر رہا، بلکہ ائمہ اس کی اصلاح و علاج میں خاصی حد تک کامیاب رہا (۱۳)۔“

ڈاکٹر سید ظفر الحسن نے ”شعبہ اسلامیات“ کے اجلاس میں جو خطبہ صدارت دیا، آج بھی اسلامیات یا علوم اسلامیہ کے حوالے سے خاصے کی چیز ہے (۱۴)۔ ان کے نزدیک ”اسلامیات سے مراد ہے ہر وہ بات جو اسلام اور مسلمانوں سے متعلق ہو۔ اس میں تاریخ و ادب، علوم و فنون، تہذیب و تمدن، مذہب و اخلاق، فلسفہ و حکمت، معاشیات و سیاستات بھی کچھ آ جاتا ہے، مگر ان کا مطالعہ ایک خاص غرض سے کیا جاتا ہے۔ اہل یورپ جب اسلامیات کی طرف توجہ کرتے ہیں تو ان کی غرض و غایت اور ہوتی ہے اور ہم مسلمان جس غایت کو پیش نظر رکھ کر اسلامیات کا نام لیتے ہیں وہ اور ہے۔“

ڈاکٹر سید ظفر الحسن کی سوچ یہ تھی کہ مستشر قین اسلامی تمدن کی حقیقت سمجھنا چاہتے ہیں، ان کی تحقیق و تفییض کی نوعیت وہی ہے جو واقعات عالم کو سمجھنے کی ہوتی ہے، ان کے ساتھ پادری منش لوگ مطالعہ اسلامیات میں اس لیے منسک ہیں کہ ”اسلام کے

نقائص معلوم کریں، مسلمانوں کی کمزوریاں جان لیں اور پھر اسلام لور مسلمانوں کو نقصان پہنچائیں، ”تاہم مطالعہ اسلامیات سے مسلمانوں کا مقصد نظری نہیں، عملی ہے۔

انہوں نے اس دور کے خطرات کے تناظر میں مطالعہ اسلامیات کا نجح متعین کیا اور واضح کیا کہ اسلامیات کا بیدا مقصد ”اسلامیت“ پیدا کرنا ہے - ڈاکٹر سید ظفر الحسن تو اپنے طور پر ”اسلامیات“ پر لکھتے رہے، مگر یہ معلوم نہ ہو سکا کہ ”آل انثیا مسلم انجو یکشل کانفرنس“ کا یہ شعبہ اسلامیات کتنا متحرک رہا!

”محمد انگلو اور نیشنل کالج“ کے نام میں لفظ ”اور نیشنل“ کی مناسبت سے عربی اور فارسی کا شعبہ بھی قائم کیا گیا تھا، تاکہ طلبہ اسلامی تاریخ و ثقافت سے آگاہ ہوں، مگر ۱۸۷۷ء کی سالانہ رپورٹ میں شبہ کی کارکردگی اور طلبہ کی عدم دلچسپی کے بسب سرتیہ احمد خان نے ناراضی و ناخوشی کا اظہار کیا، اور بلا آخر نومبر ۱۸۸۵ء میں شبہ ہد کر دیا گیا (۱۵) - فارسی کے مدرس مولانا شبلی نعمانی چند سال بدستور کالج سے وفات رہے، مگر بلا آخر وہ بھی ۱۸۹۹ء میں استھانے دے کر الگ ہو گئے - کالج سے یونیورسٹی میں پر شعبہ عربی از سر نو قائم ہوا اور مولانا عبد العزیز سین کے تقریر سے اس میں جان پیدا ہوئی، انہوں نے اور ان کے شاگردوں نے تحقیقی اور تصحیحی فضا پیدا کرنے میں قابل قدر کام کیا ہے۔

تحریک عدم تعاون کے زمانے میں مسلم یونیورسٹی علی گڑھ کے بالقليل ”جامعہ ملتیہ اسلامیہ“ کی جب داغ بیل ڈالی گئی (۱۹۲۰ء) تو قوی اور دینی جذبات اپنے پورے عروج پر تھے، اور مولانا محمد علی جوہر جیسا پر جوش خادم دین قائد ”شیخ الجامع“ تھا۔ انہوں نے ”جامعہ ملتیہ اسلامیہ“ کے لیے جو تعلیمی ایکسکم یار کی تھی، اس کے مطابق جامعہ ملتیہ اسلامیہ اور اس سے ولست تعلیمی اداروں سے ہمیں نہ صرف موجودہ معیاد کے مطابق مہذب نوجوان یار کرنا، بلکہ ایسے چے اور کچے مسلمان پیدا کرنا ہیں جو اسلامی جذبہ سے سرشاد ہوں اور جنہیں اپنے مذہب سے کافی واقفیت ہو، تاکہ وہ اسلامی اداروں کے اندر رہ کر

پوری آزادی سے نام پیدا کر سکیں (۱۶)۔ ”جامعہ ملتیہ اسلامیہ“ میں کردار سازی کے حوالے سے عمومی اسلامی تعلیم پر زور دیا گیا، مگر اعلیٰ سطح پر تحقیق اور تصنیف و تالیف پیش نظر نہ تھی۔ اس کے باوجود ”جامعہ ملتیہ اسلامیہ“ کے اساتذہ میں خواجہ عبدالحی فاروقی اور مولانا محمد اسلم جیرا چوری کا تصحیحی و تحقیقی کام نہیاں ہے۔ خواجہ عبدالحی فاروقی، مولانا عبید اللہ سندھی کے شاگرد اور ان کے طرز تفسیر کے نہیاں عالم تھے۔ ”جامعہ ملتیہ اسلامیہ“ کے بادے میں بالعموم کہا جاتا ہے کہ ”جامعہ حقیقت مولویوں کی تحریک“ تھی جس میں مذہب پر زور تھا، اور اس میں بڑھتی ہوئی قوم پرستی کی جملک تھی، یہ ایم۔ اے۔ او کالج کی نسبت دیوبند سے زیادہ قریب تھا۔ یہ مغربیت پرستی کے خلاف ایک احتجاج بھی تھا، سادہ زندگی، مگر فکر بلند اس کے پیش نظر تھی (۱۷)، مگر اس رائے کا اولیں حصہ چند اس درست نہیں۔ ”جامعہ ملتیہ اسلامیہ“ بعض پہلووی سے علیگزہ کا رد عمل تو تھا، مگر دیوبند کا مشنی نہیں۔ ”جامعہ ملتیہ اسلامیہ“ کے اساتذہ اور جن قدیم طلباء نے اسلامیات پر داد تحقیق دی ہے، ان پر حیثیت بھجوئی انڑیں نیشنل کانگرس کی فکری چھاپ اور دینی امور میں ”لبرٹم“ کے رجحانات نہیاں تھے۔

جس سال تحریک عدم تعاون کے نتیجے میں ”جامعہ ملتیہ اسلامیہ“ کی داغ میل ڈالی گئی، اسی سال ”کلیئہ جامعہ عثمانیہ“ کا افتتاح ہوا جو ”جامعہ عثمانیہ حیدر آباد“ کا اولیں اوارہ تھا۔ ”کلیئہ جامعہ عثمانیہ“ میں روز اول سے شعبہ دینیات قائم کیا گیا، اور یہ اپنے معاصر جدید تعلیمی اداروں کے شعبہ ہائے دینیات و اسلامیات سے زیادہ بہتر بیادوں پر قائم تھا۔ تفسیر، حدیث، فقہ، کلام، فلسفہ، منطق اور عربی ادب کے الگ الگ اساتذہ مقرر کیے گئے، جب ۱۹۳۲ء میں ”جامعہ عثمانیہ“ نے پوری قوت سے کام کا آغاز کیا تو ”کلیئہ“ کا شعبہ دینیات اس میں ضم کر دیا گیا۔ ”جامعہ عثمانیہ“ کے ایک مؤرخ کی رائے میں ”جامعہ عثمانیہ“ کے دیگر شعبہ جات کے مقابلہ میں شعبہ دینیات کو ایک منفرد حیثیت حاصل تھی۔۔۔ ارباب جامعہ کے پیش نظر اہماء سے اس شعبہ کو سارے ہندوستان کے

لیے ایک نمونہ کا شعبہ بنانے کا خیال تھا (۱۸)۔ ”شعبہ کے نصاب کے لیے جید اہل علم پر مشتمل ایک کمپنی تخلیل دی گئی جس کے مجموعہ نصاب پر بر صیر کے نمایاں معاصر علماء نے رائے دی۔ جامعہ عثمانیہ کے شعبہ دینیات سے ولستہ افراد اپنے فنون کے جید عالم تھے۔ مولانا عبدالقدیر صدیقی حدیث اور فقہ کے ماہر تھے۔ مفتی عبداللطیف تفسیر پڑھاتے تھے، جامعہ عثمانیہ سے سبکدوش ہونے کے بعد علی گڑھ کے شعبہ ”لازمی دینیات“ کے صدر ہو گئے تھے۔ مولوی شیر علی منطق، کلام اور قدیم فلسفہ کے ماہر تھے۔ مولانا مناظر احسن گیلانی جو اپنی مقبول تصانیف کی وجہ سے کسی تعارف کے محتاج نہیں، زندگی کا بڑا حصہ شعبہ دینیات سے ولستہ رہے تھے۔

”جامعہ عثمانیہ“ میں ”شعبہ دینیات“ کے ساتھ ایک ”شعبہ دینیات لازمی“ بھی تھا جس کا مقصد حنفی طلبہ کو اسلام کی مبادیات سے آگاہ کرنا تھا۔ جامعہ عثمانیہ میں انگریزی اور دینیات لازمی مضامین تھے اور حنفی طلبہ کو ”دینیات لازمی“ میں کامیابی کے بغیر کوئی سرٹیفیکیٹ یا ڈگری نہیں دی جاتی تھی۔ غیر حنفی مسلمان اور ہندو طلبہ کے لیے اس کی جگہ ”اخلاقیات“ کا پرچہ لازمی تھا۔

جامعہ عثمانیہ نے بعض دوسری جامعات کی طرح ”شعبہ عربی“ کا اجراء بھی کیا۔ ڈاکٹر عبدالحق پروفیسر اور صدر شعبہ مقرر کیے گئے تھے جو اکابر اور جامعہ ازہر کے فارغ التحصیل تھے۔

## منظر

قیام پاکستان کے بعد سرکاری سطح پر نوآبادیاتی دور کے سیکولر انداز فکر و تدریس کا بد لنا لازمی امر تھا۔ مملکت خداداد پاکستان کے نظام تعلیم میں نظریہ حیات کی اہمیت واضح تھی، اور ابتدائی تعلیم سے لے کر اعلیٰ تعلیم تک، تمام مرحلوں میں اسلامیات کی تدریس کی اہمیت دی جانا تھا، اور اس سلسلے میں حرف و تحجیص بھی جاری رہی، تاہم زیر نظر مقامے میں ہم اپنی توجہ جامعات کی سطح پر اسلامیات کی اعلیٰ تعلیم پر مرکوز رکھیں گے۔

پاکستان کی قدیم ترین جامعہ - جامد پنجاب، لاہور میں "شعبہ علوم اسلامیہ" کا اضافہ کیا گیا (۱۹۵۰ء)۔ سندھ یونیورسٹی نے جو ۱۳ اپریل ۱۹۳۷ء سے کراچی میں ایک امتحانی اور الحاقی جامعہ کی حیثیت سے کام کر رہی تھی، ۱۹۵۱ء میں حیدر آباد منتقل ہونے پر تدریسی ذمہ داریاں سنگھائیں، اور اس میں عربی اور "قہل ادیان و اسلامی ثافت" کے شعبے متعارف کرائے گئے۔ ۱۹۵۰ء میں پشاور یونیورسٹی اور اگلے سال کراچی یونیورسٹی، کراچی نے کام شروع کیا۔ اسلامیہ کالج پشاور (تاسیس: ۱۹۱۳ء) کو اس کے وقیع کتب خانے اور عملہ تدریس کے ساتھ پشاور یونیورسٹی کا حصہ ہنا دیا گیا (۱۹۵۲ء)، اس سے پہلے ۱۹۵۲-۵۳ء میں شعبہ عربی قائم کیا جا چکا تھا، پانچ برس بعد ۱۹۵۷-۵۸ء میں الگ شعبہ اسلامیات قائم کر دیا گیا۔

مذکورہ جامعات کے شعبہ ہائے اسلامیات کے لیے نصاب کی تیاری اور اساتذہ کا انتخاب اہم مسئلہ تھا، ان جامعات اور شعبوں کے کارپروڈازوں نے اپنی اپنی دینی و سیاسی اٹھائیں اور تعلیمی پس منظر میں آسمانی اور کمیرج کے ساتھ علی گڑھ اور "جامعہ عثمانیہ" - حیدر آباد" کی روایات کو اپنے ملکی و دینی تقاضوں کے مطابق ڈھالنے کی کوشش کی، تاہم ملکی سطح پر اسلامیات یا علوم اسلامیہ کے بدے میں غالبہ پہلی بار ایس - ایم - شریف کی سرکردگی میں قائم کیے گئے تعلیمی کمیشن نے واضح تجدیز پیش کیں۔ کمیشن نے اپنی رپورٹ میں "مذہبی تعلیم" کے عنوان سے "اعلیٰ تعلیم" پر یہ رائے دی :

مذہبی تعلیم کی مدد میں اعلیٰ ترین دانشور پیدا کیے جائیں جو دنیا کی دیگر جامعات کے دانشوروں سے کسی طرح پیچے نہ ہوں - مذہب کے قابلی مطالعے اور تاریخ عالم پر ان کی نظر ہو تاکہ وہ انسان کی "محشرتی، اقتضادی اور سیاسی زندگی" میں مذہب کے کردار کو تمیاز کر سکیں اور اسلام کو ایک ایسے "مجموعہ افکار کے طور پر پیش کر سکیں جو دور جدید کے تقاضوں سے عددہ برآ ہو سکتا ہے،" اس لیے اصلی و سیع المعرف اور عقلی اسلام کی مناسب تشرع کرنی چاہیئے اور اس کا اطلاق جدید زندگی کے سائل پر کرنا چاہیئے۔

قرآن و حدیث ، فقہ ، تاریخ اور فلسفہ کی تدریس کے ساتھ اسلامیات کے دانشوروں اور اساتذہ کو معروضی تصور پیدا کرنا چاہیئے اور جدید سائنس ، طبی اور معاشری دونوں کی روح اور طریقوں کو سمجھنا چاہیئے ۔۔۔ درسیات اسلامیہ کے مدروسوں کو اپنے مضمون ۔۔۔ (کے ساتھ) کم از کم ایک معاشری سائنس مثلاً اقتصادیات ، فلسفہ ، عمرانیات ، نفیات یا پولیٹکل سائنس اور ان اصولوں کا فہم ہونا چاہیئے جو طبی سائنسوں کی روح اور طریقوں کی تھے میں کا فرماء ۔۔۔<sup>(۱۹)</sup>

کمیشن نے "ریسرچ" کے حوالے سے جامعات کے تدریسی شعبوں کے علاوہ مشرقی اور مغربی پاکستان میں ایک ایک "اوراہ درسیات اسلامیہ" کے قیام کی تجویز پیش کی ۔ غالبًا ۱۹۶۱ء میں قائم کیے گئے "اوراہ تحقیقات اسلامی-کراچی" (اور اب اسلام آباد) کے حرکات میں سے ایک حرك یہ تجویز بھی تھی ۔۔۔ بعد ازاں ۱۹۶۲ء کے دستور میں اس ادارے کو آئینی حیثیت دے دی گئی ۔۔۔ "کمیشن" نے جامعات میں تحقیق کے لیے وظائف کے اجراء ، بیرون ملک جانے کی سولتوں کی فراہمی ، نیز اسلام اور سائنس کے امتحان پر زور دیا ۔

"شریف کمیشن" کی رپورٹ ۱۹۵۸ء کے مارشل لاء دور کی "اسلامی جدیدیت" کی عکاس ہے ۔ ۱۹۶۹ء کے دوسرے مارشل لاء دور میں تعلیمی پالیسی کے سلسلے میں پہلے "حکومت کی جانب سے کچھ تجویز" پیش کی گئیں (جو لالی ۱۹۶۹ء) جو ایئر مارشل نور خان کے ذیر سرکردگی مرتب کی گئی تھیں ، اسی لیے بالعموم یہ "نور خان تجویز" کے نام سے معروف ہیں ۔ ان "تجویز" (۲۰) میں نظام تعلیم میں اسلامیات کے مقام اور ہانوی سطح پر اس کے تعارف ، نیز دینی مدارس کے حوالے سے تو گنتیکو کی گئی ، مگر اسلامیات کی جامعاتی سطح پر تدریس و تحقیق پر کچھ نہ کہا گیا ، حتیٰ کہ علماء کی ایک مجلس (۲۱) نے ان تجویز پر غور و فکر کیا اور اپنی رپورٹ حکومت کو ارسال کی ۔ مجلس نے اسلامیات کے معیار تعلیم کو بہتر

ہانے پر گئتو کی، مگر اعلیٰ جامعاتی سطح پر "تحقیق" اس کی بھی توجہ حاصل نہ کر سکی (۲۲)۔  
درج ۱۹۷۰ء میں جب "نتی تعلیمی پالیسی (۲۳)" شائع ہوئی تو اس میں کہا گیا تھا:

اعلیٰ سطح پر، جامعات کے شعبہ ہائے اسلامیات کو مضبوط کیا جائے تاکہ یہ  
شعبے ایسے افراود پیدا کر سکیں جو نہ صرف ذہب پر کاہتہ عبور رکھتے ہوں،  
بلکہ معاصر دنیا کے چیلنجوں کا بھرپور جواب دینے کے اہل ہوں۔ یہ بھی  
تجویز کیا جاتا ہے کہ منتخب جامعات میں ہر لحاظ سے مکمل اسلامیات کے  
انشی ثبوت قائم کیے جائیں جن کے تدریسی، تحقیقی اور اشاعت کتب کے  
پروگرام ہوں (۲۴)۔

اکتوبر ۱۹۷۰ء میں صوبہ بلوچستان میں پہلی یونیورسٹی قائم کی گئی جس نے روز اول  
سے علوم اسلامیہ کو اپنے تدریسی پروگرام میں شامل کیا۔ سقوط ڈھاکہ کے بعد وطن عزیز  
میں نئی حکومت نے ۱۹۷۲ء کے لیے نئی تعلیمی پالیسی دی، اس میں کہا گیا تھا کہ  
تیزی کے ساتھ ملک کے تمام علاقوں میں جامعات قائم کی جائیں گی۔ ۱۹۷۲ء میں  
"مپلز (علامہ اقبال) لوپن یونیورسٹی اسلام آباد" اور "گول یونیورسٹی ڈیرہ اسماعیل خان" قائم  
کی گئیں۔ اگلے سال "اسلامیہ یونیورسٹی بہاول پور" اور ملتان (یہاء الدین زکریا) یونیورسٹی  
ملتان کی دارج میں ڈالی گئی۔ "علامہ اقبال لوپن یونیورسٹی" فاصلاتی نظام تعلیم کے تحت  
قائم ہوئی تھی۔ اس نے آغاز ہی میں "انشی ثبوت آف عربیک اینڈ اسلامک اسٹڈیز" قائم  
کر لیا اور نظریاتی اداروں کے ذریعے اہم ای اور ہائیوی سطح پر عربی و اسلامیات کی تدریس  
شروع کی۔ یہ انشی ثبوت بعد ازاں عربی اور اسلامیات کے دو شعبوں میں بٹ گیا، اور اب  
گزشتہ چند برسوں سے یہاں کے شعبہ اسلامیات میں ایم۔ فل کی سطح پر تحقیق ہو رہی  
ہے۔

"اسلامیہ یونیورسٹی - بہاول پور" ۱۹۷۵ء میں قائم ہوئی، مگر اس کی اہمیت  
کھل ۱۹۶۱ء میں سامنے آئی تھی، جب حکومت پاکستان نے ائمہ و خطباء کی تربیت کے لیے

کوئنہ میں ”اکیڈمی آف اسلامک اسٹڈیز“ منظہم کی تھی۔ یہ اکیڈمی ۱۹۶۳ء میں سابق ریاست بھاول پور کے دینی ادارے ”جامعہ عیاسیہ بھاول پور“ (قیام: ۱۹۲۵ء) کے ساتھ ضم کر دی گئی اور نئے دینی ادارے کو ”جامعہ اسلامیہ بھاول پور“ کا نام دیا گیا۔ علماء کرام اور جدید تعلیم یافتہ اہل علم کو یکجا کر کے اسلامی تعلیمی اقدار کو جدید افکار سے ہم آہنگ کرنے کی جانب یہ ایک قدم تھا، مگر ۱۲ سال بعد مارچ ۱۹۷۵ء میں اسے خالصتاً دینی ادارے کی جگہ دوسرے مضافات کی تدریس کی سولت دیتے ہوئے ”اسلامیہ یونیورسٹی بھاول پور“ کا درجہ دیا گیا۔ ”اسلامیہ یونیورسٹی بھاول پور“ نے اپنے دینی پس منظر کے تحت نہ صرف اپنے نام میں لفظ ”اسلامیہ“ برقرار رکھا، بلکہ شعبہ اسلامیات کو ابھیت دی۔ اسی طرح ”یہاں الدین زکریا یونیورسٹی ملتان“ نے عربی اور اسلامیات کے شعبے قائم کیے۔ جنوبی ہنگاب کی یہ دونوں جامعات عربی اور علوم اسلامیہ میں ڈاکٹریٹ کی سطح پر تحقیق کو آگے بڑھا رہی ہیں۔

۱۹۷۰ء کے عشرے میں احیاء دین کے حوالے سے بالخصوص دنیاۓ اسلام میں ایک ہلچل پیدا ہوئی۔ اس وقت اس جنبہ و تحریک کے اسباب پر تو گھنگتو نہیں کی جا سکتی، تاہم یہ ایک امر واقع ہے کہ مسلم اہل دانش نے اسلام کے حوالے سے سیاست و معیشت کے ساتھ ساتھ زندگی کے ہر پہلو پر غور و فکر شروع کر دیا تھا، ۳۱ مارچ تا ۱۸ اپریل ۱۹۷۷ء کو ”اسلامی تعلیم“ کے موضوع پر سنگ عبد العزیز یونیورسٹی مکہ کرمہ ( سعودی عرب) ”نے پہلی عالمی کانفرنس منعقد کی۔ کانفرنس کی رواداد میں لکھا گیا ہے :

دنیاۓ اسلام میں اب یہ احساس پیدا ہونے لگا ہے کہ مغربی نظام تعلیم کی تقلید سے وہ اپنا اسلامی کردار کو بیٹھنے کی اور اخلاقی انتشار کا فکار ہو جائے گی۔ اس صورت حال سے نجات اپنے روحانی، اخلاقی، فکری اور مادی انداز فکر و عمل کے تحفظ اور اسلامی نقطہ نظر سے اپنے مسائل کو حل کر کے اپنا اسلامی شخص برقرار رکھنے میں مضر ہے۔ یہ بات شدت کے ساتھ محسوس

کی جانے لگی ہے کہ صحیح معنوں میں ایک اسلامی نظام تعلیم وضع کیا جائے۔ تعلیم کو بچے اسلامی رنگ میں رکھنے کے لیے لازم ہے کہ مسلمان سکالر علم کے تمام شعبوں میں اسلامی تصورات پیش کریں اور مسلمان ممالک میں ان اسلامی تصورات کو عام کر کے دانشوروں اور طالب علموں کے ذہنوں کو (غیر اسلامی) تصورات سے پاک کیا جائے۔ اسلامی تصورات کی محتویت اور افادیت کو تحقیقی منصوبوں، نصابی کتبوں اور اساتذہ کے تربیتی پروگراموں کے ذریعے اجاگر کیا اور مقبول ہنایا جا سکتا ہے (۲۵)۔

احیائے دین کی اس فضا میں جب جزل ضیاء الحق نے اقتدار سنبھالا (جو لائی ۱۹۷۷ء) تو انہوں نے ”نفاذ شریعت“ کے اپنے پروگرام کے تحت تعلیمی پالیسی میں اسلامیات کی اعلیٰ تعلیم پر توجہ دی۔ ۱۹۷۸ء کی تعلیمی پالیسی میں تجویز کیا گیا کہ اسلامی شریعت اور فقہ و قانون میں قابل لحاظ تعداد میں افراد کی فراہمی کے لیے ”اسلامیہ یونیورسٹی بیاول پور“ کے مختلف شعبوں کو تقویت دی جائے گی، اور ہر سطح پر عربی زبان کی تدریس کے لیے ”علماء اقبال اور یونیورسٹی اسلام آباد“ اقدامات کرے گی (۲۶)، مگر اس تجویز پر عمل نہ ہو سکا اور ”قائد اعظم یونیورسٹی اسلام آباد“ میں شریعہ فیکلٹی کا اضافہ کیا گیا (۱۹۷۹ء) جس میں اسلامی تصورات تعلیم اور اسلامی تناظر میں ابتدائی، ثانوی اور اعلیٰ سطح کے نصلبات پر تجدیلہ خیال کیا گیا۔ نظام تعلیم کو اسلامی سانچے میں ڈھانلنے اور علوم مروجہ کو اسلامی بجاوں پر کھڑا کرنے کی تحریک ہمدریج راستہ ہماری تھی۔ جزل ضیاء الحق نے ۱۹۸۰ء میں ”جامعہ اسلامیہ اسلام آباد“ کا آرڈی نیس جاری کیا۔ ”جامعہ اسلامیہ اسلام آباد“ نے جب کام شروع کیا تو ”شریعہ فیکلٹی، قائد اعظم یونیورسٹی اسلام آباد“ کو اس کا حصہ ہنا دیا گیا۔

جامعہ اسلامیہ اسلام آباد جس کا بجایدی حوالہ ہی ”اسلام“ ہے اور نفاذ شریعت کے اہم کام میں ماهرین کی فراہمی اس کا اہم مقصد قرار دیا گیا تھا، اس میں معاشیات، قانون و شریعت، اصول الدین اور عربی میں ماشرز اور ڈاکٹریٹ کی سطح پر تحقیق ہو رہی ہے۔

"جامعہ اسلامیہ اسلام آباد" کے قیام میں یہ سوچ بھی کارفرما تھی کہ علوم جدیدہ کو اسلامی بیانوں پر استوار کیا جائے گا۔ معاشریات کی جگہ "اسلامی معاشریات" متعارف کرنے میں بھی ذہن کارفرما تھا۔ "جامعہ اسلامیہ" نے اپنے قیام کے فوراً بعد "علمی ادارہ فکر اسلامی، واشنگٹن - ڈی - سی" کے تعلون سے جدید علوم کو اسلامی سانچے میں ڈھالنے کے موضوع پر ایک متن الاقوای سینیار کا انعقاد کیا (اسلام آباد: جنوری ۱۹۸۲ء)۔ تاہم اس حوالے سے جامعہ کوئی فکری پیش رفت کرنے میں تھا حال چندال کامیاب نہیں۔ سماجی علوم کی تعلیم و تدریس میں جامعہ کو زیادہ دلچسپی نہیں ہے، البتہ انگریزی ادب لور کمپیوٹر سائنس کے مضمایں پڑھائے جا رہے ہیں۔

اسلامی علوم بالخصوص اصول الدین، شریعت اور عربی زبان کی تدریس میں "جامعہ اسلامیہ اسلام آباد" کو روز اول سے سعودی عرب کی جامعات اور جامعہ ازہر قاہرہ کا تعلون حاصل ہے۔ ان جامعات کے اساتذہ اور قارئ الحصیل علماء "جامعہ اسلامیہ اسلام آباد" کی نصاب سازی اور تدریس میں شامل ہیں۔ جمل "جامعہ اسلامیہ اسلام آباد" کو وطن عزیز کی دوسری جامعات سے یہ امتیاز حاصل ہے کہ اس کی تدریسی زبانیں عربی اور انگریزی ہیں، وہیں جامعہ ازہر قاہرہ کے تقلیدی نظام تعلیم و تدریس سے واقف الہ علم اس سے کسی بڑے فکری و تحقیقی کارنامے کی توقع نہیں رکھتے (۲۸)۔

"جامعہ اسلامیہ اسلام آباد" کے الخاتی اداروں میں "ادارہ تحقیقات اسلامی، اسلام آباد" بھی شامل ہے جو اپنی قائم کردہ ذگر پر اسلامی موضوعات پر تحقیق میں مصروف ہے اور کتب و جرائد کی شکل میں اس کے نتائج تحقیق باقاعدگی سے سامنے آتے رہتے ہیں۔

حالیہ "وقیٰ تعلیمی پالیسی، ۱۹۹۸ء-۲۰۱۰ء" میں وطن عزیز کی نظریاتی بیانوں، دستوری دفعات اور اسلام کی جامعیت کے حوالے سے "اسلامی تعلیم" پر ایک باب لکھا گیا ہے (۲۹)۔ اسلامی تعلیم کے حوالے سے دینی مدرس اور جدید سکولوں کے نسلیات میں تبدیلی کے ساتھ انہیں ایک دوسرے کے قریب لانے پر محفوظ کی گئی ہے۔ "دینی مدرس

بورڈ" اور "مثالی دارالعلوم" قائم کرنے کا عنديہ ظاہر کیا گیا ہے ، تاہم اسلامیات یا عربی میں اعلیٰ سطح کی تحقیق پر کچھ نہیں کہا گیا۔ البتہ عمومی انداز میں "تحقیق" کی صورت حال پر لکھتے ہوئے کہا گیا ہے کہ اگرچہ بعض اداروں اور شعبوں میں اچھی تحقیق سامنے آ رہی ہے تاہم "فال سائنس دانوں" کی محدود تعداد کے پیش نظر بہت زیادہ توقع درست نہیں (۳۰)۔

### پیش منظر

"جامعات" میں عربی لور اسلامیات میں "تحقیق" کا کیا حال ہے؟ ایسی کوئی جامع کلمیات مجھے اسلام آباد کے کتب خانوں میں دستیاب نہیں ہو سکی، جس سے یہ معلوم ہوتا کہ گزشتہ ۳۸ برسوں میں کن موضوعات پر ایم۔ فل اور ڈاکٹریٹ کے مقالات لکھے گئے ہیں ، البتہ جو جزوی معلومات حاصل ہو سکی ہیں (۳۱) ، ان کے مطابق "اورہ علوم اسلامیہ ، جامعہ پنجاب" میں ۱۹۸۹ء تک ۳۹ اہل علم کو ڈاکٹر آف فلاسفی کی ڈگری دی گئی تھی ۔ ۱۹۷۶ء تک کراچی یونیورسٹی ۔ کراچی کے شعبہ عربی سے چار افراد نے ڈاکٹریٹ اور ایک نے ایم۔ فل کی سند حاصل کی تھی ، اور شعبہ اسلامیات سے صرف چار افراد ڈاکٹر ہوئے تھے (۳۲)۔

محض ہوتا ہے کہ ہر آنے والے عشرے میں تحقیقی مقالات کی تعداد میں اضافہ ہوا ہے ، بالخصوص حکومت کے اس فیصلے سے کہ ڈاکٹریٹ کی سند رکھنے والے اساتذہ کو "الاؤنس" دیا جائے گا ، کالجوں اور جامعات کے اساتذہ نے بڑی تعداد میں اعلیٰ اسناد کے لیے "تحقیقی" کام کیا ہے ۔ جامعات کے اساتذہ جنہوں نے یورون ملک ، بالخصوص مغربی دنیا کی جامعات سے اعلیٰ سندات لی ہیں ، ان کا کام بالعموم انگریزی زبان میں ہے ۔ وطن عزیز کی جامعات میں اسلامیات کے فاضل تواردو یا انگریزی میں لکھتے ہی ہیں ، مگر عربی زبان و ادب سے متعلق تحقیقی مقالات بھی بالعموم اردو میں ہیں ۔ جماں تک موضوعات کا تعلق ہے ، طلب

بالعموم مخطوطات کی ترتیب و تدوین کو ترجیح دیتے ہیں، کیوں کہ اس میں موضوع محدود ہوتا ہے اور زیادہ تر دو تین قلمی نسخوں کے قابل سے متن تیار کر دیا جاتا ہے، بہت ہوا تو قرآنی آیات یا احادیث کی تحریج کر دی جاتی ہے - جہاں تک خطی نسخے کے مصنف کے احوال و آثار کا تعلق ہے - مذکرہ نگاروں اور مورخین ادب نے یہ کام کیا ہوتا ہے - خطی نسخے کی ترتیب و تدوین کے بعد دوسرا پسندیدہ موضوع شخصیات کے "احوال و آثار" پر داو تحقیق دینا ہے - اس سے ملتا جلتا کام کسی خاص عمد میں کسی فن کی کتب کا جائزہ ہے - مثال کے طور پر مغل عہد کی عربی نقایر، یوسویں صدی میں علامے پنجاب کی خدمات حدیث وغیرہ - اگر پہ نظر غائر دیکھا جائے تو یہ سب کام غور و فکر سے زیادہ "جمع آوری" کا ہے - اس مشق جمع آوری کی اہمیت کے باوجود ضرورت اس امر کی ہے کہ عصر حاضر کے حوالے سے "فلکی" موضوعات منتخب کیے جائیں، اور اگر آج کے مسائل کی راہ ان سے کھل سکے تو یہ تحقیق امت کے لیے مفید ہوگی - مثال کے طور پر سیاسی، اقتصادی اور سماجی مسائل پر تقاضی مطالعات زیادہ توجہ کے مستحق ہیں - جہاں تک مقالات کے موضوعات کا تعلق ہے، "حال" سے زیادہ "ماضی" پر توجہ مرکوز ہے اور "مراجع" کے حوالے سے اکثر بیانی کتابیں دسترس سے اس لیے باہر رہتی ہیں کہ جامعات کے کتب خانوں میں موجود نہیں ہوتیں - ٹانوی نویعت کی کتب و مقالات کے بارے میں کچھ علم ہی نہیں ہوتا کیوں کہ جامعاتی کتب خانے نہ صرف علمی رسائل و جرائد نہیں خریدتے، بلکہ انٹرکس اور کتابیات پر بنی مطبوعات بھی نہیں خریدی جاتیں - اعلیٰ اسناد کے لیے لکھے گئے مقالات میں بالعموم ان مراجع کو "ٹانوی" درجہ دیتے ہوئے مسترد کر دیا جاتا ہے، یا انہیں اہمیت نہیں دی جاتی جو دینی و علمی مسائل پر متاخر اہل قلم کی کاوش ہیں، حالانکہ بعض اوقات ان متاخر کاؤشوں کی اس لیے اہمیت بنتی ہے کہ ان میں اسلاف سے ذرا بہت کر رائے موجود ہوتی ہے - اسی طرح ان موضوعات پر عالم اسلام کے دوسرے اہل علم کیا کچھ پڑھ رہے ہیں، ان کا کوئی مذکرہ نہیں ہوتا، کیونکہ ان کی تحریریں اپنی زبانوں مثلاً ترکی، سواحلی یا ہلسوغیرہ میں ہوتی ہیں - ہمارے ہاں ڈاکٹریٹ کے جو مقالات شائع ہوئے ہیں، ان میں سے

بعض پر ہم جا طور پر فخر کر سکتے ہیں کہ تحقیق کا بہت بلند معیار پیش کیا گیا ہے، تاہم بعض ایسے بھی ہیں جن کے بارے میں کوئی اچھی رائے قائم نہیں کی جاسکتی۔

صورت حال کی بہتری کے لیے ضروری ہے کہ :

☆

اسلامیات اور عربی کے حوالے سے کتب خانوں کو بہتر بنایا جائے۔ عالم عرب کی جدید مطبوعات، بالخصوص رسائل و جرائد فراہم کیے جائیں۔ آج پوری دنیا میں اسلامیات کے حوالے سے مختلف زبانوں میں لکھا جا رہا ہے، اگر یہ سب کچھ حاصل کرنا ممکن نہ ہو تو کم از کم اس میں سے وقیع تر کے حصول کی کوشش کی جائے۔

☆

عربی زبان کے حوالے سے قدیم مخطوطات کی ترتیب و تدوین اور جدید عربی ادب پر تحقیق کے درمیان توازن پیدا کیا جائے۔

☆

عربی زبان میں تحریر و انشاء کو بجادی اہمیت دی جائے، طلبہ کے لیے عربی زبان میں جرائد کی اشاعت کا اہتمام کیا جائے اور عربی زبان و ادب میں اعلیٰ اسناد کے لیے مقالات کی زبان بھی عربی ہو۔

☆

عربی زبان اور ادب اپنے طور پر، نیز مطالعہ اسلام کی نسبت سے جو اہمیت رکھتا ہے، اس پر محض کی ضرورت نہیں، تاہم عربی کے ساتھ مسلمانوں کی دوسری زبانوں، اور غیر مسلم دنیا کی زبانوں کو بھی، اس حوالے سے سیکھنے کی کوشش کی جائے کہ ان میں اسلام اور مسلمانوں کے بارے میں شائع ہونے والی معلومات سے استفادہ کیا جاسکے۔

☆

ہمارے ہاں کتنے لوگ ہیں جو اطالوی، سپانوی، جرمن، فرانسیسی، جیانپی یا مسلمانوں کی زبانیں ترکی، ہاؤسا اور سواحلی جانتے ہیں! کچھ عرصہ پہلے مجھے دلن عزیز کے دینی گروہوں پر کچھ معلومات کی ضرورت محسوس ہوئی تو ”تحریک فقہ جعفریہ“ پر چند کشمکشوں کے سوا کوئی تجزیاتی مقالہ نہ مل سکا، البتہ اطالوی میں ایک طویل مقالے کی اطلاع مل گئی، مگر اس سے استفادہ کی کوئی ٹھکل نہ مل سکی۔

☆

تقلیل ادیان کے حوالے سے ہم بدھ مت، ہندومت، مسیحیت، یہودیت یا دوسرے مذاہب کو اردو، عربی اور انگریزی کے توسط سے جانتے ہیں، کیا ”علم و فضل“ کا یہ تقاضا

نہیں کہ ان زبانوں پر ہمیں کچھ دسترس حاصل ہو جن میں ان مذاہب کے صحیفے ہیں، اور ان کے رہنماؤں نے ان ہی زبانوں میں تشریح و تعمیر کی ہے۔

☆  
عربی اور اسلامیات کے شعبوں میں کام کرنے والے اپنے مضامین میں ”نئی تحقیق“ سے کتنے واقف ہیں؟ کتنا مطالعہ کرتے ہیں؟ آپ مجھ سے شاید اختلاف نہ کریں گے، اگر یہ کہا جائے کہ موجودہ صورت حال خوش کن نہیں۔

## حوالہ جات

-۱ نظام تعلیم کے تدریسی ارتقاء کے لیے دیکھیے : ابوالحسنات ندوی، ہندوستان کی تدبیح اسلامی درس گاہیں، مکتبہ خاور - لاہور (۹۷۶ء)، طبع اول (۱۹۳۶ء)، صفحات ۸۹-۱۰۳، محمد رضا انصاری فرجی محلی، بانی درس نظامی، اتر پردیش اردو اکادمی - لکھنؤ (۱۹۷۳ء)، صفحات ۲۵-۲۷

-۲ ”مدرسہ عالیہ کلکتہ“ بدلتی ہوئی سرکاری پائیسوں کے علی الرغم کام کرتا رہا۔ ۱۹۳۷ء میں تقيیم ہند کے بعد اس کے عربی شبیہ کا احیاء ڈھاکر میں کیا گیا۔ - دیکھیے : عبدالستار خان، تاریخ مدرسہ عالیہ کلکتہ، ڈھاکر (۱۹۵۷ء)

3- S.N. Mukherjee, Sir William Jones: A Study in Eighteenth Century British Attitudes to India, London: Sangam Books (1987, first published 1968), David Kopf, British Orientalism and the Bengal Renaissance: The Dynamics of Indian Modernization, 1773-1835, Berkeley: University of California Press(1969)

-۴ مولوی عبدالحق ، مرحوم دلیلی کالج ، انجمن ترقی اردو پاکستان - کراچی (۱۹۶۲ء) ، صفحات ۲۲-۲۳

- ۶ دیکھیے : عبدالحید صدیقی ، نظام تعلیم کا اساسی تخلیل - لارڈ میکالے کی تاریخی یادداشت کا ترجمہ اور اس پر تبصرہ ، احباب ببلی کیشنر - لاہور (۱۹۷۱ء)
- ۷ غلام حسین ، تاریخ یونیورسٹی اور نیشنل کالج - لاہور، جدید اردو ناچپ پرنس، لاہور (۱۹۶۲ء)، ص ۱۷۴
- ۸ محمد علی، My Life: A Fragment (مرتبہ : افضل اقبال) ، شیخ محمد اشرف - لاہور (۱۹۶۲ء)، صفحات ۲۱۲-۲۲
- ۹ حبیب اللہ خان، حیات آفتاب، اسرار کریمی پرنس - الہ آباد (۱۹۳۷ء)، ص ۳۱۳
- ۱۰ علامہ محمد اقبال اور ڈاکٹر مولوی محمد شفیع کی آراء کے لیے دیکھیے : علامہ محمد اقبال کا مکتوب ہام صاحبزادہ آفتاب احمد خان، بغیر احمد ڈار، Letters of Iqbal، اقبال اکادمی پاکستان - لاہور (۱۹۷۸ء)، صفحات ۱۵۱-۱۵۶، شیخ عطاء اللہ، اقبال نامہ، شیخ محمد اشرف - لاہور (۱۹۵۱ء)، حصہ دوم، صفحات ۲۱۲-۲۲۵
- ۱۱ تفصیلات کے لیے دیکھیے : حبیب اللہ خان، حوالہ مذکورہ ، صفحات ۳۲۲-۳۲۷
- ۱۲ . ۱۹۳۶ء کی ایسی ہی ایک حدث کے لیے دیکھیے : سید ابوالاعلیٰ مودودی ، تحقیقات، اسلامک پبلیکیشنز - لاہور (۱۹۷۲ء)، صفحات ۱۶۳-۱۶۲، نیز صفحات ۲۷۰-۲۹۵
- ۱۳ عبدالماجد دریابادی ، ڈھائی ہفتہ پاکستان میں یا مبارک سفر ، صدق جدید بک ایجنسی - لکھنؤ (۱۹۵۵ء)، صفحات ۳۸-۳۹
- ۱۴ خطبے کے متن کے لیے دیکھیے : ماہنامہ "علم اسلام اور عیسائیت" (اسلام آباد)، اکتوبر ۱۹۹۵ء ، صفحات ۶-۱۳
- 15- S. K. Bhatnagar, History of the M. A. O. College Ali-garh,Lahore: Book Traders(1969), p.62.
- ۱۵ "جامعہ ملتیہ اسلامیہ" کے نصاب اور مولانا محمد علی کے انفار کے لیے دیکھیے : شاء الحق صدیقی، مولانا محمد علی جوہر : حیات اور تعلیمی نظریات، آل پاکستان ایجو کیشنل کانفرنس - کراچی

(۱۹۷۵ء)، صفحات ۱۲۵-۱۷۵

- ۱۷۔ المک - کے - بھٹاگر، حوالہ مذکورہ، ص ۳۵۱
- ۱۸۔ بدروں کی تائید، سرگزشت جامعہ عثمانیہ، یوم طلباء قدم نظام کالج - کراچی (۱۹۷۱ء)، ص ۲۴۳
- ۱۹۔ حکومت پاکستان، قوی تعلیم کے کمیشن کی رپورٹ، حکومت پاکستان - وزارت تعلیم (۱۹۵۹ء)، صفحات ۳۳۲-۳۳۱
- 20۔ Govt. of Pakistan, Proposals for a New Education Policy, Islamabad: Ministry of Education and Scientific Research, July 1969.
- ۲۱۔ مجلس میں کراچی، حیدر آباد، سکھر اور شہزادہ الیار کے چند معروف دینہمدی مدارس کے نمائندہ علماء اور "کراچی یونیورسٹی کراچی"، نیز عائشہ بادلی کالج - کراچی کے اساتذہ اپنی ذاتی حیثیت میں شامل تھے -
- ۲۲۔ رپورٹ کے لیے دیکھیے : ماہنامہ "البلاغ" (کراچی)، ستمبر ۱۹۶۹ء صفحات ۳-۲۱
- 23۔ Govt. of Pakistan, The New Education Policy of the Government of Pakistan , Islamabad: Ministry of Education and Scientific Research, March (1970.)
- ۲۳۔ ایضاً، ص ۱۵
- ۲۵۔ شاہ عبدالعزیز یونیورسٹی، اسلامی تعلیم کے موضوع پر پہلی عالمی کانفرنس - روڈاڈ، اسلامی تعلیم و تحقیق مرکز، جامعہ قائد اعظم - اسلام آباد (س - ن)، ص ۷
- 26۔ Govt. of Pakistan, National Education Policy ( Salient Features), Islamabad: Government of Pakistan, (1978), pp. 11-12.
- ۲۷۔ سینیار میں پڑھے گئے مختصر مقالات کے لیے دیکھیے :

Institute of Islamic Thought, 1989.

-۲۸ دیکھئے : ڈاکٹر سید رضوان علی ندوی کا نقطہ نظر ، ان کے مقالے ”ڈاکٹر محمد حمید اللہ - نووش و تاثرات“ میں ، ”مجلہ علمانیہ“ (کراچی) ، اپریل ۲ جون ۱۹۹۷ء ، ص ۲۳

29- Govt. of Pakistan, National Education Policy, 1998-2010,  
Islamabad: Ministry of Education, (1998), pp.9-15.

ایضاً، ص ۷۵ -۳۰

-۳۱ ”ادارہ علوم اسلامیہ ، جامعہ پنجاب ، لاہور“ میں پیش کردہ مقالات کی ”فرست مقالات، پی- اچ - ڈی ایم - اے علوم اسلامیہ ، ۱۹۵۲ء - ۱۹۸۹ء“ لوار اس کا ضمیر (۱۹۸۹ء - ۱۹۹۱ء) محترمہ جیلہ شوکت نے کتابچے کی صورت میں شائع کر دیا ہے - (ادارہ علوم اسلامیہ ، جامعہ پنجاب - لاہور، ۱۹۹۱ء) ، بعد ازاں ۱۹۹۳ء میں پیش کردہ ایم - اے کے مقالات کی فرست ”ادارہ علوم اسلامیہ ، جامعہ پنجاب - لاہور“ کے طلبہ کے مجلہ ”البدر“ بات ۱۹۹۳ء میں شائع کی گئی ہے - حافظ محمد سجاد تراولی نے انسٹی ٹیوٹ آف پالیسی اسٹڈیز - اسلام آباد کی درخواست پر وطن عزیز کی مختلف جامعات میں عربی و اسلامیات کے مضمین میں پیش کردہ مقالات (برائے پی - اچ - ڈی اور ایم - فل) کی ایک فرست مرتب کرنے کی کوشش کی تھی ، جو حال غیر مطبوعہ ہے - ”قہیل ادیان“ کے حوالے سے لکھے گئے مقالات کی فرست کے لیے دیکھئے : ماہنامہ ”علم اسلام اور عیسائیت“ (اسلام آباد) ، مئی ۱۹۹۶ء ، صفحات ۲۸ - ۲۹

-۳۲ نصیب اختر ، تاریخ جامعہ کراچی : یوم تاسیس سے جشن سیمین تک (۱۹۵۱ء - ۱۹۷۶ء) ،  
شعبہ تصنیف و تالیف و ترجمہ کراچی یونیورسٹی - کراچی (۱۹۷۷ء) ، ضمیر - ۲

